

SKELTIR TIL SÚKKLARAR



U 5: Høvuðsskeltið hefur ikki gildi fyri tilskilaða slag av ferðslu.




B 11: Treytaleys víkiskylda

Skeltið áleggur ferðandi, sum skulu koyra inn á ella tvørtur um ein veg, at víkja fyri ferðslu báðu megin frá.



B 13: Steðgur á vegamóti

Skeltið áleggur tí ferðandi treytaleysa víkiskyldu og at steðga, áðrenn koyrt verður inn á mótið. Súkkur kunnu tó uttan steðg snara til høgru á súkkubreyt, sum er høgumegin á tværvegnum. Skeltið verður vanligi nýtt í sambandi við S 13 Steðgstrika, smbr. § 44.



C 11,1: Forboðið at snara til høgru



C 11,2: Forboðið at snara til vinstri

Hetta skeltið setir eisini forboð fyri at venda.



C 12: Forboðið at venda

**C 19: Engin innkoyring**


Skeltið setir forboð fyri at koyra inn við nøkrum akfari yvirhøvdur. Við undirskelti kann eisini verða sett forboð fyri at leiða súkklu og prutl á koyribreytini.

**C 25,1: Forboðið súkklu og lítlum prutli**

Við undirskelti kann eisini verða sett forboð fyri at leiða súkklu og prutl.

**D 11: Áløgd akleið****D 12: Áløgd akleið í rundkoyring****D 21: Súkklubreyt**

Skeltið skilar til breyt, sum súkklufolk skulu nýta, og sum bert er fyri tey, tó við fyriliti fyri § 29, stk. 3 í ferðslulógini. Gongufólk, ið nýta súkklubreyt, skulu gera so í samsvari við § 46 í ferðslulógini. Við undirskelti kann verða ásett, at lítil prutl skulu nýta koyribreytina.

**UD 21,1: Tvívegis súkklubreyt**

Undirskeltið skilar til, at tvívegis ferðsla er á súkklubreytini.

**UD 21,2: Tvívegis súkklubreyt endar**

Undirskeltið skilar til, at tað ikki longur er tvívegis ferðsla á súkklubreytini.

**D 26: Deild breyt**


Skeltið skilar til gøtu við fleiri breytum, sum eru skildar hvør frá aðrari við striku, teigi ella tílíkum. Hvør breytin skal verða nýtt av tí slagi av ferðandi, sum víst er við tekni, og er bert fyri tey.

**D 27: Felagsbreyt**

Skeltið skilar til breyt, sum skal verða nýtt av fleiri sløgum av ferðandi, og sum bert er fyri tey. Teknini vísa sløg av ferðandi. Ferðandi skulu hava sín ámillum fyrilit, smbr. § 23, stk. 1 í ferðslulógini.







**E 17: Gonguteigur****E 19: Einvegis ferðsla****E 21,1: Tílrádd farleið hjá súkklufólki**


Á gøtuleiðum kann koyring við prutli vera noktað á þertum av leiðunum.

**R 11: Farbreytapílar**

Beinir ella boygdir pílar á farbreyt við ella á vegamóti. Akandi, sum nærkast vegamóti á farbreyt við píli, skal koyra tann vegin, sum pílin vísir. Á vegamóti kann pílar nýtast til at vísa, hvussu best hóskandi er at føra akfarið í snaring.

Á parkeringarøkjum kunnu farbreytapílar verða nýttir til at vísa á, hvønn veg ferðslan skal koyra.

 <p>S 11: Vikistrika</p> <p>Trýhyrningar á rað tvörtur um akbreyt. Teir boða frá, at koyrandi teirra megin frá, sum spísku endar trýhirninganna venda ímóti, hava treytaleysa víkiskyldu og vísa á staðið, haðani henda víkiskylda er galdandi.</p>	 <p>S 13: Steðgstrika</p> <p>Breið, óbrotin strika tvørtur um akbreyt. Hon skilar til, hvar koyrandi skulu steðga við skelti B 13. Steðgur á vegamóti ella við reytt ella gult gøtuferðslujós ella við reytt blunkljós.</p>
 <p>S 17: Gonguteigur</p> <p>Teigur tvørtur um vegin. Hann er samansettur av breiðum strikum, sum liggja somu leið, sum vegurin, og hann vísir á tann part av vegnum, sum er tilætlaður gongufólki, ið skulu tvørtur um akbreyt ella súkklubreyt.</p>	 <p>V 11: Tríhyrningur</p> <p>Teknið vísir á, at koyrandi á vegamóti, sum er fyrri framman, hevur treytaleysa víkiskyldu, við tað at skeltið B 11 Treytaleys víkiskylda, ið lýst er í § 10, stendur har. Er teknið nakað frá vegamótinum, verður fráleikin tilskilaður.</p>
 <p>V 12: STOP</p> <p>Teksturinn vísir á, at skeltið B 13 Steðgur á vegamóti, ið er lýst í § 10, stendur við vegamót, sum er fyrri framman, og áleggur koyrandi treytaleysa víkiskyldu og steðgskyldu. Er STOP nakað frá vegamótinum, verður fráleikin tilskilaður.</p>	 <p>V 21: Súkklutekn</p> <p>Teknið skilar til, at koyrandi á súkklu og prutli skulu nýta hendan partin av vegnum. Er súkklutekn á breyt, sum er avmarkað við Q 46 Óbrotin marknastrika, ið er lýst í § 40, ella sum er partur av gøtu ella gongubreyt, skilar tað til, at breytin er súkklubreyt.</p>



X 11: Høvuðsljós


Ljóssignalið hefur rund ljós, ið hava litirnar reytt, gult og grønt. Raðfylgjan er reytt, reytt og gult, grønt, gult, reytt. Í nøkrum av ljósunum í einum vegamóti kann tað grøna ljósi vera tikið burtur, um ferðslan harvið verður betur avgreidd.

Høvuðsljós hefur gildi fyri alla ferðslu, sum ikki verður stýrd við ljósunum X 12-19.



X 12: Ljós við pílum

Kann hava ljós við reyðum, gulum og grønum píli. Tað verður vanliga nýtt í sambandi við X 11, soleiðis at pílur til sama lit eru lið um lið.



Ljós við pílum hava gildi fyri ferðandi, sum skulu tann vegin, pílurin vísir. Súkkur og prutl, sum skulu snara til vinstru, men sum sambært § 45, 3. stk. í ferðslulógini skulu gjøgnum vegamótið til mótsettu síðuna, skulu tó akta boðunum frá teimum ljósunum, sum hava gildi fyri ferðslu beint fram.



X 16: Ljós fyri súkklandi

Sama sum X 11 ella X 12, men minni. Oman fyri ovasta ljósið verður sett lítið skelti sum E 21,1 Vegleiðing hjá súkkulufólki. Ljósið fyri súkklandi skulu súkkulufólk akta og somuleiðis fòrarar av prutli, um teir hava sama pláss á vegnum sum súkkulufólkið.



X 18: Ljós fyri gongufólk

Ljósið hefur eitt reytt ljós, sum vísir eitt fólk, ið stendur, og eitt grønt ljós, sum vísir eitt fólk, ið gongur. Eru fleiri ljós fyri gongufólk fram eftir, hefur tað gildi, sum er næst við.

Á steýranum við ljóssignalinum kann vera knøttur at trýsta á til tess at fáa tað grøna ljósið at virka. Serstøk blindatekn kunnu setast á knøttarnar, so blind fólk føla um ferðsluoyggj er á gonguteiginum.